
ئەنجوومەنی نوێنەرانی ئەمەریکا دەنگ لەسەر پرۆژە یاسایەک دەدات کە تیکتۆک
ناچار دەکات پەیوەندیی لەگەڵ خاوەنەکەی بپچڕێنێت

  

ئەمرۆ چوارشەممە، ئەنجوومەنی نوێنەرانی ئەمەریکا دەنگ لەسەر پرۆژە یاسایەک دەدات کە ئەپڵیکەیشنی

تیکتۆک ناچار دەکات پەیوەندییەکانی لەگەڵ خاوەنە چینیەکەی بپچڕێنێت، ئەمەش لە چوارچێوەی سزای

قەدەغەکردنی ئەپەکە لە ئەمەریکا.

ئەم پرۆژە یاسایە کە ناوى پاراستنی ئەمریکییەکان لە ئەپڵیکەیشنە بیانییە، بە گەورەترین مەترسی

لەسەر ئەپڵیکەیشنەکە دادەنرێت و پاش ئەوە دێت کە نیگەرانیی لەلایەن حکومەت و بەرپرسانی ئەمنی

دروستببوو لەبارەی خاوەندارێتییەکەی کە وڵاتی چینە.

بڕیارە دەنگدانەکە کاتژمێر پێنج بەکاتی کوردستان ئەنجامبدرێت و ئاژانسی فرانس پرێس پێشبینیدەکات

بە کۆدەنگی و ئاسانی لە نێوان هەردوو حزبی کۆماری و دیموکراتەکان تێپەڕێت، بەوپێیەی تەنیا لە

ئەمەریکا ئەپڵیکەیشنەکە 170 ملیۆن بەکارهێنەری هەیە.

